

नेपाल राजपत्र

भाग ३

श्री ५ को सरकारद्वारा प्रकाशित

काठमाडौं, मार्ग २४ गते २०२५ साल

श्री ५ को सरकार

भूमिसुधार, कृषि तथा खाद्य मन्त्रालय

संस्थान ऐन, २०२१ को दफा ३ को उप-दफा (१) र दफा ४ को उप-दफा (१) ले दिएको अधिकार प्रयोग गरी श्री ५ को सरकारले देहायबमोजिमको संस्थानको स्थापना र गठन गरेको छ ।

१. संस्थानको नाम:- यस संस्थानको नाम “कृषि सप्लाई संस्थान” रहेको छ ।
२. संस्थानको स्थापना:- कृषि सप्लाई संस्थान (यस पछि संस्थान भनिएको) नामको संस्थानको स्थापना र गठन गरिएको छ ।
३. संस्थानको मूल कार्यालय:- संस्थानको मूल कार्यालय काठमाडौंमा रहनेछ ।
४. संस्थानको उद्देश्यहरू:- नेपालमा कृषिको उन्नती गरी कृषकवर्गको सुख सुविधा तथा आर्थिक स्तर उठाउन कृषकहरूलाई उन्नत बीज बिजन, उन्नत फलफुलका बिरुवाहरू रासायनिक खाद, बालिनालिमा लाग्ने रोग किरा नास गर्ने औषधिहरू उन्नत कृषि औजार सिचाइका सामानहरू, डेरीका सामानहरू तथा कृषि सम्बन्धी आवश्यक अन्य सामानहरू सुपथ मूल्यमा दिलाउने कृषि सम्बन्धित प्राविधिक पुस्तक तथा पत्र-पत्रिका उपलब्ध गराउने ।

(३)

आधिकारिकता ~~४२५~~ विभागबाट प्रमाणित गरिएपछि मात्र लागु हुनेछ।

५. सञ्चालक समिति:- संस्थानको सञ्चालक समिति (यस पछि "समिति" भनिए-

कोमा) देहायबमोजिमका अध्यक्ष र सञ्चालक रहनेछन्:-

(क) सचिव, भूमिसुधार, खाद्य कृषि मन्त्रालय	-	-	-	-	अध्यक्ष
(ख) सचिव, राष्ट्रिय योजना आयोग	-	-	-	-	सञ्चालक
(ग) सचिव, अर्थ मन्त्रालय	-	-	-	-	"
(घ) निर्देशक, कृषि विभाग	-	-	-	-	"
(ङ) निर्देशक, वाणिज्य विभाग	-	-	-	-	"
(च) निर्देशक, सहकारी विभाग	-	-	-	-	"
(छ) संस्थानको जनरल मेनेजर	-	-	-	-	सचिव

६. समितिको निर्णय प्रमाणित गर्ने:- समितिको सबै निर्णयहरू समितिको सचिवको सहिछापद्वारा प्रमाणित गरिने छ।

७. अधिको काम कारवाइको मान्यता:- यो आदेश जारी हुनुभन्दा अघि कृषि सप्लाई संस्थानबाट भए गरेका सबै काम कारवाइ यस आदेश अन्तर्गत गठीत संस्थानबाट भए गरे सरह मानिने छ।

आज्ञाले-

कृष्णबम मल्ल

श्री ५ को सरकारको सचिव।